



**QORTI TAL-MAGISTRATI (GHAWDEX)
BHALA QORTI TA' GUDIKATURA KRIMINALI**

**Magistrat Dr. Joseph Mifsud B.A. (Legal & Int. Rel.),
B.A. (Hons), M.A. (European), LL.D.**

**Il-Pulizija
(Spettur Josric Mifsud)**

vs.

Michael Muscat

Kaz Numru: 96/2010

Illum 23 ta' Settembru 2015

Il-Qorti:

Rat l-imputazzjoni migjuba kontra l-imputat **Michael Muscat**, ta' tmienja u hamsin (58) sena, bin Joseph u Rita nee' Muscat, imwieved Nadur, nhar l-01 ta' Gunju, 1952, residenti fil-fond Sunshine, Plot 18, Triq it-Telegrafu, Nadur u detentur tal-karta tal-identita' bin-numru 42152(G), akkuzat talli nhar il-10 ta' Awwissu 2010, ghall- habta tal-16:00hrs gewwa l-Ghassa tal-Pulizija tar-Rabat, (Ghawdex):

- a) Talli bil-hsieb li jaghmel hsara lil PS428 Carmelo Debattista, akkuza lil din il-persuna, li huwa nnocenti, ai termini tal-Artikolu 101 tal-Kapitolu 9 tal-Ligijiet ta' Malta;
- b) Talli fl-istess data hin lok u cirkostanzi ddenunzja lill-Pulizija Esekuttiva reat li jaf li ma sarx, inkella bil-qerq holoq it-tracci ta' reat b'mod li jistghu jinbdew proceduri kriminali sabiex jizguraw li dak ir-reat kien sar meta ghamel l-imsemmi rapport u dan ai termini tal-Artikolu 110, tal-Kodici Kriminali Kapitolu 9, tal-Ligijiet ta Malta.

Rat illi din il-kawza giet assenjata lil din il-Qorti kif preseduta b'digriet datat 30 ta' Gunju 2015 moghti mis-Sinjuriya Tieghu l-Prim'Imhallelf.

Semghat il-provi.

Rat l-atti kollha ta' dan il-procediment u d-dokumenti esebiti.

Semghet is-sottomissjonijiet finali maghmula mill-Prosekuzzjoni u d-Difiza.

Dewmien ta' procedura

Il-Qorti tinnota li l-proceduri marbuta ma' dan il-kaz bdew f'Ottubru 2010. F'dan ix-xenarju ta' dewmien bla bzonn, din il-

Qorti itteni dak li qalet l-Qorti tal-Appell Kriminqli fil-kawza “Il-Pulizija vs. Anthony Azzopardi” [4.2.2010] u cioe’ li:-

“Ghalkemm din il-Qorti tifhem u tapprezza li biz-zieda enormi fil-kompetenza taghhom f’ dawn l-ahhar snin il-Qrati tal-Magistrati gew inondati bix-xoghol u qed jahdmu taht pressjoni liema bhalha, dan id-dilungar zejzed biex jigu decizi kawzi fil-Qrati tal-Magistrati bhala Qrati ta’ Gudikatura Kriminali, wara li l-Avukat Generali jkun baghat l-artikoli, qed johloq znaturazzjoni tal-processi kriminali li min-natura taghhom ghandhom jigu decizi kemm jista’ jkun malajr kemm fl-interess tal-persuna akkuzata w kif ukoll fl-interess tas-socjeta’ li f’isimha tkun qed issir il-prosekuzzjoni. Huma l-gudikanti li jirregolaw it- tempo li bih titmexxa – jew ma titmexxiex - kawza. Din is-sitwazzjoni, li ma tikkoncernax biss din il-kawza, ma hix accettabbli w hemm bzonn li tigi korretta b’ mizuri legizlattivi li jassikuraw li dawn il-kawzi jigu decizi fi zmien ragjonevoli izda li jkun mandatorju w stabbilit bil-ligi.”

KONSIDERAZZJONIJIET LEGALI

L-ewwel imputazzjoni - Ksur tal-artikolu 101 tal-Kap 9

Illi permezz tal-ewwel imputazzjoni migjuba kontra l-imputat gie addebitat bir-reat kontemplat fl-Artikolu 101 tal-Kapitolu 9 tal-Ligijiet ta’ Malta, cioe l-kalunja.

Illi mid-dicitura tal-Artikolu 101, huwa car li l-unika intenzjoni tal-persuna li hija akkuzata b’dana ir-reat hija illi taghmel hsara lill-persuna jew persuni illi jigu akkuzati ingustament, kif ukoll

illi r-rapport falz jew id-denunzja falza trid tkun tali illi a bazi tal-istess azzjoni kriminali setghet tittiehed jew ittiehdet fil-konfront tal- persuna jew persuni falzament akkuzati.

Il-Qorti taghmel referenza ghal dak li qalet il-Qorti tal-Appell Kriminali fil-kaz **Il-Pulizija vs Doreen Zammit** deciz 15 ta' Gunju 2001 fejn gie deciz li *"Kull ma jirrikjedi l-artikolu 101 (reat ta' kalunnja) huwa l-att materjali tar-rapport lill-awtoritajiet kompetenti, u l- element formali fis-sens li min ghamel dak ir-rapport kontra persuna fejn akkuzata b'reat, kien jaf li dik il- persuna fil-fatt ma kienitx ghamlet dak ir-reat, bil- konsegwenza naturali li tali agir effettivament iwassal sabiex tigi kagjonata hsara lill-persuna rapportata. Kif dejjem gie ritenut, wiehed huwa tenut dejjem responsabbli ghall-konsegwenzi naturali ta' dak li intenzjonalment u volontarjament jaghmel."*

Il-Qorti taghmel referenza ukoll ghal dak li jghallem l-Imhallee William Harding fejn fil-Qorti tal-Appell (Inferjuri) tratta r-reat ta' **falza denunzja**:

"Biex ikun hemm ir-reat ta` falza denunzja hemm bżonn li d-denunzja falza tkun dwar delitt jew kontravvenzjoni li jaghtu lok hal azzjoni kriminali persegwibili quddiem il-Qorti ta` Gustizzja Kriminali. Ghaldagstant min jiddenunzja falsament membru tal-Pulizija, li naqas mid-dmirijiet tieghu, ghalkemm jista` jgib konsegwenzi serji skond l-Oridnanza tal-pulizija, ma hux hati ta` kalunja. Ghax denunzja simili tista` taghti lok ghal inkjesta mill-kummissjaru tal-Pulizija, u l-piena tigi irrogata mill-Eccellenza Teighu l-Gvernatur, jew mill-Kummissajru jew Ufficjali iehor kompetenti, imma ma taghtix lok ghal azzjoni kriminali kontra dak il-membru tal-pulizija quddiem il-Qorti Kriminali. Dik id-denunzja

*pero`, tammonta ghal ingurja lil dak il-membru tal-Pulizija, u tigi punita taht dispozizzjonijiet diversi minn dawk li jikkontemplaw irreat tal-kalunnja."*¹

Illi dwar il-kalunja l-Professor Sir Anthony Mamo jsostni li:

... the crime under Section 101 of calumnious accusation known as verbal or direct, such crime is completed by the mere presentation of the information, report or complaint to the competent authority, in the case of... indirect form of calumnious accusation the crime cannot be said to be completed until the fact or circumstance of fact falsely caused to exist or to appear to exist as aforesaid, becomes known to the competent authority.

Illi l-imputat ma rrapporta l-ebda incident lill-Pulizija Ezekuttiva. Minn imkien ma jirrizulta li l-imputat kien qed jipprova jiddenunzja fatt li fil-fehma tieghu ma sehhx. Dak li kellha tipprova l-Prosekuzzjoni kien li l-imputat kien qed jiffabbrika storja.

Minhabba li kien hemm impressjoni li sar rapport, l-imputat permezz tal-avukat tieghu nhar it-18 ta' Awwissu 2010 kiteb lill-Ispettur fl-Ghassa tal-Pulizija ta' Rabat, Ghawdex (a fol. 60) fejn ghal kull buon fini talab: "Nitolbok tirtira kwalunkwe rapport li huwa ghamel kontra PS428 Debattista u pulizija ohra liema rapport l-klijent tieghi ghamel ricentament fl-Ghassa tal-Pulizija, Rabat, Ghawdex u dan peress illi kien hemm malintiz kbir u Michael Muscat kien taht impressjoni zbaljata ferm meta sar dana r-rapport. L-affarijiet gew iccarati u irrizulta li kien

¹ **Il-Pulizija Vs Vincenzo Attard** tas-7 ta' Novembru 1949

genwinament zbalja meta ghamel dan ir-rapport. Issa l-affarijiet gew iccarati u irrizulta li r-rapport kien genwinament zbaljat. Hawn taht issib il-firma tal-istess Michael Muscat li qieghed jaghti l-kunsens tieghu biex jigi irtirat dan ir-rapport.”

Ghaldaqstant, l-imputat ma jistax jinstab hati tal-ewwel (1) imputazzjoni migjuba fil-konfront tieghu u b’hekk ser jigi liberat minnha.

It-tieni imputazzjoni - Ksur tal-artikolu 110 tal-Kap 9

Permezz tat-tieni (2) imputazzjoni l-imputat gie akkuzat bir-reat kontemplat fl-Artikolu 110 tal-Kapitolu 9 tal-Ligijiet ta’ Malta, u cioe s-simulazzjoni ta’ reat.

Dwar s-subartikolu (2) ta’ l-Artikolu 110 tal-Kap. 9 tal-Ligijiet ta’ Malta li jipprovdi:

“Kull min jiddenunzja lill-Pulizija Ezekuttiva reat li jaf li ma sarx, inkella bil-qerq johloq it-tracci ta’ reat b’mod li jistghu jinbdew proceduri kriminali sabiex jizguraw li dak ir-reat kien sar, jehel, meta jinsab hati, il-piena ta’ prigunerija ghal zmien ta’ mhux aktar minn sena.”

Illi dwar is-simulazzjoni ta’ reat, ir-reat kontemplat f’l-artikolu 110(2) l- Professur Mamo jghid hekk:

“The simulation of an offence is considered as a crime for the injury which it does to the administration of justice by misleading it; for the

alarm which the news of an offence causes in the public; for the inconvenience and expense to which the officers of justice may be put; for the danger of suspicions and molestations to which law-abiding citizens may be exposed in the attempt to ascertain an imaginary fact. [...] This crime differs from that of calumnious accusation in as much as in the simulation of offence there is no specific accusation against any determinate person and there is not, therefore, the intent to cause an innocent person to be unjustly convicted or charged [...]. The simulation may be either verbal or direct or real or indirect. The former must consist in a denunciation, that is in an information or report or complaint to the Executive Police: and the crime is completed by the presentation of such information report or complaint, so that the subsequent confession of the untruth would not avail to exclude it. [...] Finally the denunciation must be made without specifying the supposed offender; otherwise this crime degenerates into that of calumnious accusation”.

Illi fis-sentenza moghtija fis-16 ta' Frar 1998 fil-kawza fl-ismijiet **Il- Pulizija vs David Mizzi**, il-Qorti tal-Appell Kriminali rriteniet is-segwenti fuq din id-disposizzjoni tal-ligi:

“Kwantu ghar-reat ikkontemplat fl-artikolu 110(2) – is- simulazzjoni ta' reat – dan, bhal tal-kalunja, jinqasam f'simulazzjoni reali jew indiretta u f'simulazzjoni verbali u diretta. Is-simulazzjoni reali jew indiretta tavvera ruhha meta wiehed bil-qerq johloq tracci ta' reat b'mod li jistghu jinbdew proceduri kriminali sabiex jizguraw li dak ir-reat kien sar. Is-simulazzjoni verbali jew diretta tirrikjedi semplicement li l-agent jiddenunzja lill-Pulizija Ezekuttiva reat li hu jkun jaf li ma sarx. Ghalhekk element kostituttiv ta' dan ir-reat hu l-konsapevolezza ta' l-agent li r-reat li hu qed jiddenunzja fil-fatt ma sehix.”

Dan ir-reat ta' simulazzjoni ta' reat huwa differenti mir-reat ta' kalunja ghaliex f'dan ir-reat m'hemmx akkuza specifika kontra persuna specifika u m'hemmx l'intenzjoni tal-agent li jressaq il-Qorti persuna innocenti. Il-Qorti ta' l-Appell Kriminali fis-sentenza **Il-Pulizija vs Anthony Farrugia** [per Vincent Degaetano] nhar it-2 ta' April 2004 qalet li l- Artikolu 110 (2) huwa destinat sabiex jikkreja inkonvenjent u pregudizzju lill-awtoritajiet kompetenti ghaliex ikollhom jahlu il-hin sabiex jinvestigaw rapporti dwar reati li fil-verita' ma sehewx apparti l-allarm li jistghu jikkrejaw lill-pubbliku. F'dan il-kaz l-element intenzjonali jikkonsisti fil-fatt li l-agent iressaq informazzjoni dwar allegat reat li jaf li ma sehix u ghalhekk l-intenzjoni specifika hija dik sabiex tizvijja il-gustizzja. Dan hu reat formali u hu kkonsmat fil-mument li jsir ir-rapport lill-pulizija esekuttiva.

Il-Qorti ser tikkwota dak kollu li qal l-Imhalled Vincent Degaetano minhabba l-importanza taghha:

“Issa, ma hemmx dubbju li, bhal fil-kaz tarreat ta' kalunja, biex ikun hemm id-denunzja lill-awtorita` kompetenti, ma hemmx ghalfejn li jigu osservati lformalitajiet preskritti fl-Artikoli 537 *et. seq.* tal-Kodici Kriminali: huwa bizzejjed li l-kalunja jew ir-reat simulat jingieb, anke jekk biss bil-fomm, a konjizzjoni tal-awtorita` kompetenti². Issa huwa veru li, ghall-finijiet tar-reat ta' kalunja (Art. 101), hemm guriprudenza fis-sens li ddenunzja trid tkun spontanea u mhux biss volontarja. Lewwel darba li dan il-punt gie affermat mill-Qrati taghna jidher li kien

² *Il-Pulizija v. Nicholas Ellul* App. Krim. 21 ta' Novembru, 1985.

fis-sentenza tal-Qorti Kriminali (li allura kienet tisma' appelli mill-Qrati tal-Magistrati) tal-24 ta' Ottubru, 1951 fil-kawza fl-ismijiet *Il-Pulizija v. Nicola Brincat et* (deciza mill-kompjant Imhallel Anthony Montanaro Gauci)³. F'dik is-sentenza dik il-Qorti dahlet f'certu dettal dwar dan il-punt kontrovers (fejn anke id-dottrina Taljana jidher li ma kienitx konkordi), izda jidher li kienet influwenzata principalment bil-kummenti tal-Falzon filktieb tieghu **Annotazioni alle Leggi Criminali per l'Isola di Malta e sue Dipendenza**⁴.

Ir-reat kontemplat fis-subartikolu (2) tal-Artikolu 110, pero`, gie introdott fil-ligi taghna bl-Ordinanza IX ta' l-1911 hu - kif josserva l- Professur Sir Anthony Mamo fl-appunti tieghu⁵ - din iddisposizzjoni giet mudellata kwazi kelma b'kelma fuq l-Artikolu 211 tal-*Codice Zanardelli*⁶. Hija ghalhekk il-gurisprudenza jew id-dottrina, anke jekk Taljana, dwar din iddisposizzjoni li wiehed, se mai, ghandu jsegwi hu mhux dik dwar il-kalunja. Dan qed jinghad ghax, fil-fehma ta' din il-Qorti, filwaqt li ghar-reat ta' kalunja wiehed jifhem li l-ispontanieta` tad-denunzja tista' tkun importanti proprju biex taccentwa l-intenzjoni specifika, li l-agent irid ikollu, sabiex jinkolpa persuna partikolari li huwa jkun jaf li hi innocenti, fil-kaz tar-reat ta' simulazzjoni ta' reat din il-Qorti ttendi li tara l-uzu tal-kelma "jiddenunzja" fis-sens generiku li "igib a konjizzjoni tal-Pulizija Ezekuttiva".

³ Ara wkoll *Il-Pulizija v. Bashir Mohtar Ben Duoi u Luccarda sive Luckie Pace* App. Krim. 26 ta' Awwissu, 1998.

⁴ Malta, 1872.

⁵ Notes on Criminal Law, Vol. II, p. 68.

⁶ Articolo 211: "Chiunque denuncia all'Autorita` giudiziaria o ad un pubblico ufficiale, il quale abbia obbligo di riferirne all'Autorita` stessa, u reato che sa non essere avvenuto, ovvero ne simula le tracce, in modo che si possa iniziare un procedimento penale per accertarlo, e' punito...". Fil-kodici vigenti Taljan, l-artikolu li jitratta s-simulazzjoni ta' reat huwa l-Artikolu 367.

L-inkriminazzjoni skond l-Artikolu 110(2) hija intiza proprju biex tipprevjeni li l-awtorita` kompetenti toqghod tahli z-zmien tindaga dwar reat li ma jkunx effittivament sehh, apparti l-allarm li l-ahbar jista' jnissel fil-pubbliku u l-fatt li, fil-kors ta' l-investigazzjonijiet tal-Pulizija jista' jaqa' suspett - intortament - fuq persuni li jkunu totalment innocenti. Francesco Antolisei, a propositu tar-reat kontemplat fl-Artikolu 367 tal-Kodici vigenti Taljan, jghid hekk:

A proposito della prima forma va notato che l'espressione "denuncia" non e` usata nell'articolo 367 in senso tecnico. Essa comprende anche il referto e il rapporto e, in genere, ogni *notitia criminis*, orale o scritta, non importa se presentata spontaneamente dal soggetto o per invite dell'Autorita` (per es., in un interrogatorio).⁷

U anke l-insinji awtur Luigi Majno, fil-kumment tieghu dwar l-Artikolu 211, jghid hekk:

Fu giudicato che, a costituire questo reato, non e` necessaria la spontaneita` assoluta della denuncia: applicarsi quindi l'art. 210 [recte: 211] alla falza denuncia [anche quando e`] stata preceduta da qualche indagine del pubblico ufficiale.⁸

U Ranieri Babboni jissintezza hekk l-iskop ta' l-inkriminazzjoni u r-rwol tad-denunzja:

Trattandosi di un delitto contro l'amministrazione della giustizia, l'elemento obiettivo del medesimo sta nell'inganno

⁷ Antolisei, F., *Manuale di Diritto Penale – Parte Speciale II*, Giuffre` (Milano), 1986, p. 895.

⁸ Maino, L., *Commento al Codice Penale Italiano – Volume Secondo*, UTET (Torino), 1924, p. 312, para. 1088.

della giustizia stessa, che, per effetto della denuncia, deve procedere alle relative indagini, e niuna importanza ha la mancanza nella denuncia dei requisiti degli art. 98-100 cod. proc. pen., purchè vi sia la possibilità di un procedimento. Sull'attitudine della denuncia a determinare l'attività degli organi giudiziari non possono stabilirsi regole precise, e ogni giudizio in proposito dipende dall'apprezzamento dei fatti nei singoli casi. Può in generale affermarsi che la denuncia deve provenire da persona in grado di comprendere l'atto che compie, e deve riferirsi a un fatto che si presenti nell'insieme come un reato. Non è necessario che la denuncia sia fatta spontaneamente, potendo essere costituita anche da risposte date all'Autorità giudiziaria, che venga per tal modo informata del preteso reato.

Equivale a denuncia la conferma davanti all'Autorità giudiziaria della notizia d'un reato fornita precedentemente ad altra Autorità.⁹ (sottolinear tal-Qorti)".]¹⁰

Illi, maghmula din l-analizi legali ta' dan ir-reat, l-elementi legali li jsawwru dana r-reat ma jirrizultawx f'dan il-kaz peress illi minn imkien ma jirrizulta illi l-imputat kien qed jipprova johloq xi tracci ta' reat jew inkella illi kien qed jipprova johloq b'mod qarrieqi xi provi foloz jew iddenunzja lill-Pulizija xi reat li jaf li ma jkunx seh. Dan ir-reat jippostula sitwazzjoni fejn persuna tivvinta li sar xi reat jew bil-qerq tohloq xi provi jew tracci li seh xi reat bhal, per ezempju, il-kaz li jsehh ta' sikwit f'binjiet pubblici fejn persuna taghmel rapport anonimu illi

⁹ Babboni, R., "Dei delitti contro l'Amministrazione della Giustizia" in Babboni, R., *et al. Trattato di Diritto Penale*, Vallardi (Milano) Babboni, R., "Dei delitti contro l'Amministrazione della Giustizia" in Babboni, R., *et al.*

Trattato di Diritto Penale, Vallardi (Milano), Seconda Edizione, Vol. V, p. 33.), Seconda Edizione, Vol. V, p. 33.

¹⁰ Appell Kriminali Inferjuri - **Il-Pulizija vs Anthony Farrugia** - Imh. Vincent Degaetano, 2 ta' April 2004

hemm xi bomba f'wiehed minn dawn il-postijiet, li hija s-simulazzjoni verbali jew diretta. Jew inkella li sabiex jivvinta li sofra serqa mill-vettura tieghu, l-agent jkisser wahda mill-*quarter windows*, sabiex il-Pulizija jibdew jaghmlu l-investigazzjonijiet dwar ir-reat tas-serq - din hija s-simulazzjoni reali u indiretta. Illi l-ghan ta' l-Artikolu 110(2) tal-Kapitolu 9 tal-Ligijiet ta' Malta huwa li jippenalizza l-persuna illi jivvinta li sar reat kemm b'mod verbali kif ukoll materjali, sabiex b'hekk jinbdew investigazzjonijiet kriminali bl-ghan li jigi accertat il-kummissjoni ta' dana l-allegat reat. Il-Professor Mamo jghid:

"The specific malice of this crime consists in the intent to deceive or mislead justice by denouncing or making appear an offence which is known not to have been committed and not in the intent to harm, directly by the simulation, any other person."

Mehud in konsiderazzjoni dak li xehdu x-xhieda kollha f'dawn il-proceduri ma hemmx dubbju illi dan ma jinkwadrax ruhu fil-fatti speci tal-kaz in dizamina. Ma jirrizultax li l-imputat ddenunzja lill-Pulizija reat li jaf li ma sarx.

Ghaldaqstant, l-imputat ma jistax tinstab hati tat-tieni (2) imputazzjoni migjuba fil-konfront tieghu u b'hekk ser jigi liberat minnha.

Decide:

Ghaldqstant din il-Qorti wara li rat l-artikoli tal-ligi u cioe' l-Artikoli 101 u 110 tal-Kapitolu 9 tal-Ligijiet ta' Malta tiddeciedi li ma ssibx lill-imputat Michael Muscat hati u tilliberah minn din l-akkuza.

Dr. Joseph Mifsud
Magistrat